

தமிழ்நாடு செய்திகள்

நூலகங்களின் நண்பர்கள் திட்டம்

BOOKS AT YOUR DOORSTEP

<ul style="list-style-type: none"> > Tamil Nadu has 4,640 public libraries with more than one crore members > Friends of Library scheme aims to provide last mile connectivity to elderly readers, disabled persons > Directorate of Public Libraries plans to enrol 12,500 volunteers from across the state 	<ul style="list-style-type: none"> > Teachers, civil service aspirants, youth and school students can become volunteers in libraries in their neighbourhood > A volunteer will get a maximum of 25 books to distribute in their neighborhood > Volunteers will also get ID card and a bag from the libraries
--	--

- ❖ தமிழக அரசானது, வாசிப்புப் பழக்கத்தினை ஊக்குவிக்கும் வகையில் 'நூலகங்களின் நண்பர்கள்' என்ற திட்டத்தினைத் தொடங்கியுள்ளது.
- ❖ இந்தத் திட்டத்தின் கீழ், அரசு நடத்தும் நூலகங்களுக்குச் செல்ல முடியாத நபர்களுக்கு தனிப்பட்ட முறையில் புத்தகங்கள் வழங்கப்படும்.
- ❖ இந்தத் திட்டத்தின் படி, நூலகத்திற்கு வர முடியாத மாற்றுத் திறனாளிகள், மூத்தக் குடிமக்கள், குழந்தைகள் மற்றும் மருத்துவமனையில் அனுமதிக்கப்பட்டுள்ள உள் நோயாளிகள் உள்ளிட்டோர் இந்த முன்னெடுப்பின் மூலம் பயனடைவார்கள்.
- ❖ இதற்காக தன்னார்வலர்களின் சேவைகளும் பயன்படுத்தப்பட உள்ளது.
- ❖ ஒரு அறிவு சார்ந்தச் சமூகத்தை மேம்படுத்தச் செய்வதே இத்தகைய முன்னெடுப்பின் ஒரு நோக்கமாகும்.

நம்ம பள்ளி அறக்கட்டளை



- ❖ முதல்வர் மு.க.ஸ்டாலின் அவர்கள், தமிழக மாநிலத்தில் உள்ள அரசுப் பள்ளிகளை தனியார் துறைகளின் பங்களிப்புடன் அதை மேம்படுத்தும் நோக்கில் இந்தத்

திட்டத்தினை சென்னையில் தொடங்கி வைத்தார்.

- ❖ உள்கட்டமைப்பு மற்றும் நன்மதிப்பின் அடிப்படையில் அரசுப் பள்ளிகளை சிறப்பாகச் செயல்படச் செய்வதை இது நோக்கமாகக் கொண்டுள்ளது.
- ❖ இது கல்வியாளர்கள் மற்றும் இலாப நோக்கற்ற நிறுவனங்களின் (NGOs) உறுப்பினர்களிடையேயான திட்டமாக இருக்கும்.
- ❖ இத்திட்டத்தின் மூலம், அரசுப் பள்ளிகளில் படித்து, தற்போது பல்வேறு நிறுவனங்களில் உயர்பதவி வகிக்கும் முன்னாள் மாணவர்கள், தொழிலதிபர்கள் மற்றும் சமூக அக்கறை கொண்ட முன்னாள் மாணவர்கள், தங்கள் நிறுவனங்களின் சமூகப் பொறுப்பு (CSR) நிதி மூலம் அரசுப் பள்ளிகளைத் தத்தெடுத்து நடத்துவர்.
- ❖ சுற்றுச்சுவர், ஓவியம், இணையதள வசதிகள், சுகாதார கழிப்பறைகள், ஆய்வகங்கள், நூலகங்கள் போன்ற அடிப்படை வசதிகளை மேம்படுத்தும் வகையில் இந்தத் திட்டம் தொடங்கப் பட உள்ளது.
- ❖ TVS மோட்டார்ஸ் நிறுவனத்தின் தலைவர் வேணு சீனிவாசன், நம்ம பள்ளி அறக்கட்டளை திட்டத்தின் தலைவராகவும், விஸ்வநாதன் ஆனந்த் இத்திட்டத்தின் தூதராகவும் உள்ளனர்.
- ❖ நம்ம ஊர் பள்ளித் திட்டமானது இதன் விரிவாக்கத் திட்டமாகும்.
- ❖ உள்ளூர் மாணவர்கள், முன்னாள் மாணவர்கள், தொழில் துறையினர் மற்றும் உலகம் முழுவதும் வாழும் புலம்பெயர்ந்த தமிழர்களை இணைப்பதற்கான அடித்தளத்தினை நம்ம ஊர் பள்ளித் திட்டம் நிறுவுகிறது.
- ❖ முன்னதாக, மாநிலப் பள்ளிக் கல்வித் துறையின் பள்ளிக் கல்வி இயக்கக வளாகத்தின் பெயரினை "பேராசிரியர் K.அன்பழகன் கல்வி வளாகம்" என்று முதல்வர் அவர்கள் பெயர் மாற்றம் செய்தார்.

விளையாட்டுச் செய்திகள்

FIFA 2022 - சிறப்புச் செய்திகள்



- ❖ நான்கு முறை வெற்றி பெற்ற மற்றும் ஐரோப்பியச் சாம்பியன் பட்டத்தை வென்ற இத்தாலி அணியானது, தனது வரலாற்றில் முதல் முறையாக இரண்டாவது தொடர் உலகக் கோப்பைப் போட்டிக்குத் தகுதி பெறத் தவறியது.
- ❖ வேல்ஸ் நாடானது, கடந்த 64 ஆண்டுகளில் முதல்முறையாக இந்தப் போட்டியில் இடம் பெற்றுள்ள நிலையில், ஒரு ஐரோப்பிய அணிக்கான, பெரிய அளவிலான இடைவெளி இதுவாகும்.
- ❖ இதற்கு முன்னர் இந்த அணி 1958 ஆம் ஆண்டில் நடைபெற்ற போட்டியில் மட்டுமே



பங்கேற்றது.

- ❖ முந்தைய உலகக் கோப்பைப் போட்டியை நடத்திய ரஷ்யா, உக்ரைன் மீதான படையெடுப்பின் காரணமாக, இந்தப் போட்டியிலிருந்து தகுதி நீக்கம் செய்யப்பட்டது.
- ❖ 2018 ஆம் ஆண்டு உலகக் கோப்பைப் போட்டிக்குத் தகுதி பெற்ற எகிப்து, பனாமா, கொலம்பியா, பெரு, ஐஸ்லாந்து மற்றும் ஸ்வீடன் ஆகிய நாடுகள் 2022 ஆம் ஆண்டு போட்டிக்குத் தகுதி பெறவில்லை.

Year	Winners	Runners-up	Host country
1930	Uruguay	Argentina	Uruguay
1934	Italy	Czechia	Italy
1938	Italy	Hungary	France
1950	Uruguay	Brazil	Brazil
1954	Germany	Hungary	Switzerland
1958	Brazil	Sweden	Sweden
1962	Brazil	Czechia	Chile
1966	England	Germany	England
1970	Brazil	Italy	Mexico
1974	Germany	Netherlands	West Germany
1978	Argentina	Netherlands	Argentina
1982	Italy	Germany	Spain
1986	Argentina	Germany	Mexico
1990	Germany	Argentina	Italy
1994	Brazil	Italy	United States
1998	France	Brazil	France
2002	Brazil	Germany	South Korea, Japan
2006	Italy	France	Germany
2010	Spain	Netherlands	South Africa
2014	Germany	Argentina	Brazil
2018	France	Croatia	Russia
2022	Argentina	France	Qatar

- ❖ FIFA உலகக் கோப்பை போட்டியில் முதல் முறையாக அறிமுகமான ஒரே அணி கத்தார் அணியாகும்.
- ❖ 1934 ஆம் ஆண்டில் இப்போட்டியை நடத்திய இத்தாலி நாட்டிற்குப் பிறகு போட்டியில் அறிமுகமாகி அப்போட்டியினை நடத்தும் முதல் நாடும் இதுவே ஆகும்.
- ❖ இதன் விளைவாக, 2022 ஆம் ஆண்டு போட்டியானது தகுதி மூலம் இடம் பெற்ற எந்த ஒரு அணியும் முதல்முறையாக அறிமுகமாகாத முதல் உலகக் கோப்பைப் போட்டி ஆகும்.
- ❖ நெதர்லாந்து, ஈக்வடார், கானா, கேமரூன் மற்றும் அமெரிக்கா ஆகிய நாடுகள் 2018 ஆம் ஆண்டு போட்டித் தொடரைத் தவற விட்டு மீண்டும் இந்த ஆண்டின் போட்டியில் இடம் பெற்றுள்ளன.
- ❖ கனடா 36 ஆண்டுகளுக்குப் பிறகு இந்தப் போட்டியில் பங்கேற்றுள்ள நிலையில், இது முன்னதாக 1986 ஆம் ஆண்டு போட்டியில் மட்டுமே பங்கேற்றிருந்தது.
- ❖ 2026 ஆம் ஆண்டு உலகக் கோப்பை போட்டியானது அமெரிக்கா, கனடா மற்றும் மெக்சிகோ ஆகிய மூன்று வெவ்வேறு நாடுகளில் நடைபெற உள்ளது.
- ❖ அதிக சாம்பியன் பட்டங்களை வென்ற நாடு மற்றும் ஒவ்வொரு உலகக் கோப்பைப்



போட்டிகளிலும் பங்கு பெற்ற ஒரே நாடு பிரேசில் ஆகும்.

- ❖ பிரேசில் அணி ஐந்து FIFA உலகக் கோப்பைப் பட்டங்களை வென்றுள்ளது.
- ❖ நான்கு போட்டித் தொடர்களில் 16 கோல்கள் அடித்த ஜெர்மனி வீரர் மிரோஸ்லாவ் க்ளோஸ், FIFA உலகக் கோப்பைப் போட்டிகளில் (2002, 2006, 2010, 2014) அதிக கோல்கள் அடித்த சாதனைக்குச் சொந்தக்காரர் ஆவார்.
- ❖ அல் ரிஹ்லா என்பது நீர் சார்ந்த மைகள் மற்றும் பசைகள் மூலம் பிரத்தியேகமாக தயாரிக்கப்பட்ட முதல் உலகக் கோப்பைப் பந்து ஆகும்.
- ❖ அல் ரிஹ்லா பந்தானது காலிறுதி போட்டி வரை இந்த உலகக் கோப்பைப் போட்டியில் பயன்படுத்தப்பட இருந்தது.
- ❖ அல் ஹில்ம்' என்ற பந்தானது 2022 ஆம் ஆண்டு FIFA உலகக் கோப்பைப் போட்டியின் அரையிறுதி மற்றும் இறுதிப் போட்டிகளுக்கு அல் ரிஹ்லா பந்திற்குப் பதிலாக பயன்படுத்தப் பட்டது.
- ❖ அல் ரிஹ்லா என்றால் 'பயணம்' என்ற 14 ஆம் நூற்றாண்டு ஆய்வாளர் இபின் பதூதா எழுதிய பயணக் குறிப்பினைக் குறிக்கிறது.
- ❖ உலக கால்பந்துகளில் மூன்றில் இரண்டு பங்கிற்கு மேலான பந்துகளை பாகிஸ்தான் உற்பத்தி செய்கிற நிலையில் அதன் சியால்கோட் நகரம் இதற்கான உற்பத்தி மையமாக திகழ்கிறது.
- ❖ லயீப் என்பது 2022 ஆம் ஆண்டு FIFA உலகக் கோப்பைப் போட்டியின் அதிகாரப் பூர்வச் சின்னமாக அறிவிக்கப்பட்டது.

FIFA உலகக் கோப்பைப் போட்டி – 2022

• Top 4 team Rankings: Argentina (Winner), France (2nd), Croatia (3rd) and Morocco (4th)
• Golden Boot Award: Kylian Mbappe (France); (8 Goals)
• Golden Ball Award: Lionel Messi (Argentina); (7 goals and registering 3 assists)
• Golden Glove Award: Emiliano Martinez (Argentina)
• FIFA Young Player Award: Enzo Fernandez (Argentina)
• FIFA Fair Play Award: England
• Silver Boot Award: Lionel Messi
• Bronze Boot Award: Olivier Giroud (France)
• Silver Ball Award: Kylian Mbappe
• Bronze Ball Award: Luka Modric (Croatia)

- ❖ கத்தாரில் நடைபெற்ற 2022 ஆம் ஆண்டு FIFA உலகக் கோப்பைப் போட்டியில் பிரான்சு அணியினை வீழ்த்தி அர்ஜென்டினா அணி கோப்பையினை வென்றது.
- ❖ 1978 ஆம் ஆண்டில் முதன்முதலில் கோப்பையினையும், 1986 ஆம் ஆண்டில் இரண்டாவது சாம்பியன்ஷிப் பட்டத்தினையும் வென்ற அர்ஜென்டினா அணியானது மறைந்த டியாகோ மரடோனாவால் அளிக்கப் பட்ட ஒரு உத்வேகத்துடன் தனது அடுத்தக் கோப்பையினை வென்று உள்ளது.
- ❖ ரஷ்யாவினால் நடத்தப்பட்ட 2018 ஆம் ஆண்டு FIFA உலகக் கோப்பைப் போட்டியில் குரோஷியா அணியினை வீழ்த்தி பிரான்சு அணி கோப்பையினை வென்றது.
- ❖ வெற்றி பெறும் அணிக்கு 42 மில்லியன் டாலர்கள் அல்லது 344 கோடி ரூபாயும், இரண்டாம் இடம் பெறும் அணிக்கு 30 மில்லியன் டாலர்கள் அல்லது 245 கோடி ரூபாயும் வழங்கப் படும்.

- ❖ ஓட்டு மொத்தமாகச் சிறப்பாகச் செயல்பட்ட வீரருக்கு தங்கப் பந்து விருது வழங்கப் படுகிறது.
- ❖ தங்கக் கையுறை விருது மற்றும் கோல்டன் பூட் (தங்கக் காலணி) விருது ஆகியவை இந்த கௌரவ விருதுகளில் மிகவும் மதிப்பு மிக்கவையாகும்.
- ❖ இந்தப் போட்டியின் போது அதிக கோல்கள் அடித்த வீரருக்கு கோல்டன் பூட் விருது வழங்கப் படுகிறது.


முக்கிய தினங்கள்

பாலியல் தொழிலாளர்களுக்கு எதிரான வன்முறையை முடிவுக்கு கொண்டு வருவதற்கான சர்வதேச தினம் - டிசம்பர் 17



- ❖ இது பாலியல் தொழிலாளர்கள், அவர்களது ஆதரவாளர்கள், நண்பர்கள், குடும்பத்தினர் மற்றும் பங்குதாரர்கள் ஆகியோரால் ஆண்டுதோறும் அனுசரிக்கப் படுகிறது.
- ❖ சென்றிறக் குடையானது பாலியல் தொழிலாளிகளின் உரிமைகளைக் குறிக்கும் ஒரு முக்கிய அடையாளமாகும்.

தேசிய சிறுபான்மையினர் உரிமைகள் தினம் - டிசம்பர் 18



- ❖ இந்தியாவிலுள்ள மதம், இனம், வர்க்கம் அல்லது மொழி சார்ந்த சிறுபான்மையினரின் தனிப்பட்ட உரிமைகளைப் பாதுகாப்பதே இதன் நோக்கமாகும்.
- ❖ மத்திய அரசானது, 1992 ஆம் ஆண்டு தேசிய சிறுபான்மையினர் ஆணையச் சட்டத்தின் கீழ் தேசிய சிறுபான்மையினர் ஆணையத்தினை நிறுவினது.

- ❖ இதைத் தொடர்ந்து, ஐந்து மதச் சமூகங்களும் நாடு முழுவதும் சிறுபான்மையினச் சமூகங்களாக இந்திய அரசிதழில் மத்திய அரசினால் அறிவிக்கப்பட்டுள்ளன.
- ❖ இந்த மதச் சமூகங்கள் முஸ்லிம்கள், சீக்கியர்கள், பௌத்தர்கள், கிறிஸ்தவர்கள் மற்றும் ஜோராஸ்ட்ரியர்கள் (பார்சி) ஆகியோர் ஆவர்.
- ❖ 2014 ஆம் ஆண்டில் சிறுபான்மைச் சமூகங்களாகக் கருதப்படும் மதச் சமூகங்களின் பட்டியலில் சமணர்களும் சேர்க்கப்பட்டனர்.
- ❖ 2022 ஆம் ஆண்டிற்கான இத்தினமானது, "All in 4 Minority Rights" என்ற கருத்துருவினை மையமாகக் கொண்டு அனுசரிக்கப்பட்டது.
- ❖ இது ஐக்கிய நாடுகள் பிரகடனத்தின் 30 ஆம் ஆண்டு நிறைவைக் கொண்டாடும் நிகழ்வின் ஒரு பகுதியாகும்.
- ❖ ஐக்கிய நாடுகள் சபையானது 1992 ஆம் ஆண்டு டிசம்பர் 18 ஆம் தேதியன்று மத அல்லது மொழியியல் அல்லது தேசிய அல்லது இனம் சார்ந்த சிறுபான்மையினருக்குச் சொந்தமான தனிநபர் உரிமைகள் பற்றிய ஒரு அறிக்கையை ஏற்றுக் கொண்டு வெளியிட்டது.
- ❖ சிறுபான்மையினர் உரிமைகள் தினமானது, இந்தியாவில் சிறுபான்மையினருக்கான சுதந்திரம் மற்றும் சம வாய்ப்புகளுக்கான உரிமை ஆகியவற்றினை நிலை நிறுத்தச் செய்வதோடு, அவர்களின் உரிமைகள் பற்றிய விழிப்புணர்வையும் ஏற்படுத்துகிறது.

சர்வதேச புலம்பெயர்ந்தோர் தினம் - டிசம்பர் 18



- ❖ இந்தத் தினமானது, உலகெங்கிலும் உள்ள புலம்பெயர்ந்தோரின் சமூக மற்றும் பொருளாதார நிதர்சனங்கள் (உண்மை நிலவரங்கள்) குறித்த கவனத்தினை ஈர்க்கச் செய்வதற்காக ஆண்டுதோறும் அனுசரிக்கப்படுகிறது.
- ❖ 1990 ஆம் ஆண்டில் இந்த நாளில் தான், அனைத்து புலம்பெயர்ந்த தொழிலாளர்கள் மற்றும் அவர்களது குடும்ப உறுப்பினர்களின் உரிமைகளைப் பாதுகாப்பதற்கான சர்வதேச உடன்படிக்கையினை ஐக்கிய நாடுகள் பொதுச் சபை ஏற்றுக் கொண்டது.

கோவா விடுதலை தினம் - டிசம்பர் 19

- ❖ 1961 ஆம் ஆண்டில் போர்த்துகீசிய ஆட்சியிலிருந்து அம்மாநிலம் விடுதலை பெற்றதை நினைவு கூரும் வகையில் இத்தினமானது கொண்டாடப் படுகிறது.
- ❖ 1510 முதல் சுமார் 450 ஆண்டுகளாக கோவா போர்த்துகீசிய ஆட்சியின் கீழ் இருந்தது.



- ❖ 1949 ஆம் ஆண்டில் போர்ச்சுகல் நாடானது அமெரிக்க தலைமையிலான மேற்கத்திய இராணுவக் கூட்டணியான வடக்கு அட்லாண்டிக் ஒப்பந்த அமைப்பின் ஒரு பகுதியாக மாறிய பிறகு, கோவா பகுதியும் சோவியத் எதிர்ப்புக் கூட்டணியின் ஒரு பகுதியாக இணைக்கப் பட்டது.
- ❖ கோவா, டாமன் மற்றும் டையூ ஆகிய மூன்று போர்த்துகீசியப் பிரதேசங்களை விடுவிப்பதற்காக விஜய் நடவடிக்கையானது தொடங்கப்பட்டது.
- ❖ இது இந்திய ஆயுதப்படைகளின் முதல் முப்படை ஈடுபாடு கொண்ட நடவடிக்கை என்று கூறப்படுகிறது.



Goa Liberation Day 2022

